

पाच दिवसांच्या बाप्पाला भावपूर्ण निरोप

यंदाचा पाच दिवस गणेशोत्सव साधेपणाने साजरा

दै.रायगड नगरी । दिधी

कोरोना संसर्गाच्या पार्श्वभूमीवर यावेळी गणेशोत्सव सामाजिक भान राखत शांततेने साजरा होत असून गेल्या पाच दिवसांपासून घराघरामध्ये विराजमान असलेल्या बाप्पाचे गुरुवार ता. २७ रोजी तितक्याच भक्तीभावात विसर्जन करण्यात आले. श्रीवर्धन तालुक्यातील बोर्लीपंचतन येथील घरगुती गौरीगणपतीचे विसर्जन उत्साहात करण्यात आले.

यंदाचा गणेशोत्सव साधेपणाने साजरा होत आहे. यावेळी बोर्लीपंचतन परिसरात सार्वजनिक १ तर ४५०५ घरगुती गणरायांची प्रतिष्ठापना करण्यात आली होती. यातील ९०० गौरीचे व २५०० गणेशमूर्ती मिळून एकूण ३४०० गौरी गणपतीचे विसर्जन करण्यात आले. गेले पाच दिवस ज्या गणपती बाप्पाची मनोभावे पूजा



केली, त्या बाप्पाला जड अंतःकरणाने निरोप देण्यात आलां.

विशेष म्हणजे कोकणातील घरगुती गणेशोत्सव वैशिष्ट्यपूर्ण उत्साहात साजरा होतो.

या वर्षी हि आळीगलीतून घरोघरी रात्रंदिवस भजनाने भक्तिमय वातावरण दिसून आले.

तर दुसरीकडे बहुतांश ठिकाणी गणेशोत्सवातून सामाजिक, प्रबोधनात्मक संदेश देण्यात आले. कोरोना पार्श्वभूमीवर आरोग्य विषयक जनजागृती करण्यात आली. यावेळी बोर्लीपंचतन येथील सार्वजनिक गणेशोत्सव साजरा करण्याचा हेतु सामाजिक दृष्ट्या महत्वपूर्ण ठरतोय. त्याचप्रमाणे विसर्जन सोहळा निविघ्न पार पाडण्यासाठी पोलिस, व जीवरक्षक तैनात होते.

गणरायचे विराजमान होण्याचा दिवस या नंतर पाच दिवसामध्ये घरोघरी बाप्पासामोर भजन, आरत्याने केले जाणारे जागरण, तो क्षण पाहता सर्व उत्सवावर कोरोनाचे सावट असताना या गणेशोत्सवामुळे सर्वत्र नवचैतन्य आले होते.

आज आपले बाप्पाचे विसर्जन होणार असल्याने भक्तगणात थोडीफार नाराजी दिसून येते. मात्र, यावर भक्तगण उत्साही अशा संमिश्र वातावरणात गणपती बाप्पा मोरया, असा जयघोष करीत आणि पुढल्या वर्षी लवकर येण्याचे निमंत्रण देत गणरायाला भावपूर्ण निरोप देत होते.

ढोल-ताशांचा गजर आणि गुलालची उधळण नसताना देखील बाप्पाच्या विसर्जनला उत्साह तेवढाच फुलून आला. यावेळेस विसर्जन ठिकाणी म्हणजेच दिवेआगर समुद्र किनारी परिसर बाप्पा मोरया, आणि सुखकर्ता-दुःखः हर्ता या मंगलमय आरतीने दुमदुमून गेला होता. बोर्लीपंचतन शहरातून निघाल्यापासून दिवेआगर येथील समुद्रकिनारी पोहोचते पर्यंत बाप्पाचे विसर्जनसाठी गणेशभक्तांकडून दक्षता बाळगण्यात आली.

उरणमधील धोकादायक, अनधिकृत इमारतींचा प्रश्न ऐरणीवर गणपती बाप्पा मोरयाच्या गजरात गौरी - गणपतीच विसर्जन

सिडको द्रोणागिरी नोडमध्येही नित्कृष्ट बांधकामाच्या गगनचुंबी इमारती

दै.रायगड नगरी । उरण

रायगड जिल्ह्यातील महत्वाचे शहर असलेल्या महाड येथे अवघ्या ८ वर्षांपूर्वी उभारण्यात आलेली पाच मजली इमारत तीन दिवसांपूर्वी पत्यासारखी कोसळून अनेक निष्पाप जीवांचे बळी गेले आहेत. या दुर्दैवी घटनेनंतर शासकीय यंत्रणा खडबडून जागी झाली आहे. मात्र या घटनेमुळे जिल्ह्यातील धोकादायक व अनधिकृत इमारतींचा प्रश्न ऐरणीवर आला आहे. उरण शहरात व ग्रामीण भागात



द्रोणागिरी नोड

भूमाफियांनी अनधिकृत इमारती उभारल्या आहेत. त्यांच्या बांधकाम दर्जावर प्रश्नचिन्ह निर्माण झाला आहे.

या घटनेनंतर नगरविकास मंत्री एकनाथ शिंदे यांनी जिल्ह्यातील सर्व धोकादायक इमारतीचे स्ट्रक्चल ऑडिट करण्याचे आदेश दिले आहेत. परंतु खरोखरच स्ट्रक्चल ऑडिट होईल का? असा सवाल उपस्थित होत आहे. उरण शहरात, ग्रामीण भागात व सिडकोच्या माध्यमातून द्रोणागिरी नोड दलदलीच्या भागात वसविले जात आहे. त्याठिकाणीही बांधकाम दर्जा हा निकृष्ट दर्जाचा होत आहे. त्यामध्ये बिल्डर, राजकीय नेतेमंडळी व परवानगी देणारे अधिकारी वर्ग यांचे आर्थिक साटेलोटे असल्याने उरणमध्ये ठोस कारवाई होत नसल्याचे येथील जाणकारांकडून चर्चित जात आहे.

इमारतीचे आराखडे तयार झाल्यानंतर ते मंजूर

करताना संबंधित अधिकारी वर्ग चालढकलपणा करीत असतात. ही चालढकल आर्थिक देवाण घेवणीसाठीच होत असते. कमीत कमी वेळेत अफाट संपत्ती कमविण्याची प्रवृत्ती व विकृती वाढली आहे. त्यातूनच अशा प्रकारच्या घटना घडत आहेत. ४ वर्षा पूर्वी मुंब्रा येथे अशाच प्रकारे सात मजली इमारत कोसळली होती. तर ३ वर्षापूर्वी घाटकोपर येथे इमारत कोसळली होती. सिडको, नगरपालिका व ग्रामपंचायत अधिकारी वर्ग किंवा राजकीय नेतेमंडळी यांनी याकडे दुर्लक्ष करावेत म्हणूनच बिल्डर लॉबीकडून पैशांचा पाऊस पाडला जातो.

बांधकाम क्षेत्रात धुमाकूळ घालणारा हा भ्रष्टाचार अनेक निष्पाप जीवांचे बळी घेणारा ठरला आहे. दुर्घटना घडल्यानंतर मंत्र्यांकडून कारवाईच्या मोठं मोठ्या वलगा केल्या जातात. मात्र काही दिवसांनी शांत झाल्यानंतर सर्व शांत होते./२



दै.रायगड नगरी । महाड

'गणपती बाप्पा मोरया, पुढल्या वर्षी लवकर या, असा जयघोष करत गौरी - गणपतीच विसर्जन कोरोना संसर्गाचा वाढता प्रभाव पहाता शासनाच्या नियमानुसार साध्या पद्धतीने आणि तेवढ्याच शांततेत पार पडले.

शनिवारी गणपती आगमन रविवारी दुपारी दीड दिवसाच्या गणरायाचे सावित्री नदी पात्रात विसर्जन करण्यात आले मंगळवारी गौरी आगमन बुधवारी तीच पुजन आणि गुरुवारी विसर्जन यंदाच्या वर्षी कोरोना महामारी मुळे कोकणात गणेशोत्सव अत्यंत सध्या पध्दतीने साजरा केला जात आहे. शनिवारी लाडक्या गणरायाचे मोठ्या जल्लोषात स्वागत करण्यात

आले होते. गणेशोत्सवानिमित्त अनेक भक्तगण दरवर्षी श्रीगणेशाची प्रतिष्ठापना करतात. कोणी दिड दिवस पाच दिवस, तर कोणी दहा दिवसांपर्यंत घरात गणेशाची प्रतिष्ठापना करत असतात. गुरुवारी सायंकाळी गणरायाला निरोप देण्यापूर्वी गणेशभक्तांनी विधिवत पणे गणेशाचे पूजन करून महाआरती व मोदकाचा नैवेद्य चढवून लाडक्या गणरायाकडे सर्व काही मंगल राहू दे, कोरोना चे संकट लवकर दूर होउदे अशी प्रार्थना करून बाप्पाचे नदीपात्रात विसर्जन करत निरोप दिला.

शेकडो वर्षाची परंपरा असणाऱ्या गणपती उत्सवावर या वर्षी कोरोना महामारीमुळे गणेश भक्ताच्यात प्रचंड नाराजी/२

सीझेडएमपीमधील मंजूर करण्यात आलेल्या प्रकल्पांना भोगवटा प्रमाणपत्र देण्याची कार्यवाही करा

आ.प्रशांत ठाकूर यांची सिडकोकडे मागणी

दै.रायगड नगरी । पनवेल

सिडको प्राधिकरणाकडून सीझेडएमपी १९९१ व सीझेडएमपी २०११ मधील तरतुदीस अनुसरून मंजूर करण्यात आलेल्या प्रकल्पांना भोगवटा प्रमाणपत्र देण्याची कार्यवाही त्वरीत करण्यात यावी, अशी मागणी आमदार प्रशांत ठाकूर यांनी सिडकोचे व्यवस्थापकीय संचालक यांच्याकडे निवेदनाद्वारे केली आहे.

आमदार प्रशांत ठाकूर यांनी दिलेल्या निवेदनात म्हंटले आहे कि, सिडको प्राधिकरणाकडून १२.५ टक्के योजने अंतर्गत वाटप करण्यात आलेल्या भूखंडावर, नियोजन प्राधिकरण म्हणून खाजगी व्यक्ती. खाजगी संस्था व सहकारी गृहनिर्माण संस्थांना बांधकाम परवानगी प्रदान करते. तथापी, सिडकोकडून सदर भूखंड विकसित झाल्यावर भोगवटा प्रमाणपत्र अदा करते वेळी, भूखंड किनारवर्ती क्षेत्र व्यवस्थापन योजना (सीझेडएमपी २०११) तील तरतुदीमुळे बाधित होत असल्याचे कारणस्तव



प्रलंबित ठेवते तसेच भूखंड सीझेडएमपी १९९१ मधील तरतुदीमुळे बाधित होत असल्यास महाराष्ट्र किनारवर्ती क्षेत्र व्यवस्थापन प्राधिकरण (एमसीझेडएमपी) कडे मान्यतेसाठी पाठविले जाते. अशा प्रलंबित प्रकल्पांची संख्या मोठ्या प्रमाणावर आहे.

याबाबत आपल्या निदर्शनास आणून देण्यात येते की, नवी मुंबई महानगरपालिकेने त्यांच्या दि.१०/०४/२०१८ रोजीच्या पत्राद्वारे

उपस्थित केलेल्या या मुद्द्याबाबत एमसीझेडएमपीच्या दि.२०/१२/२०१८ रोजी संपन्न झालेल्या बैठकीमध्ये सीझेडएमपी १९९१ च्या मंजूर नियमावलीमध्ये समाविष्ट नसलेल्या तथापी सन २०११ च्या सीझेडएमपी नुसार वाधित होत असलेल्या प्रकल्पांना संबंधित नियोजन प्राधिकरणाचे भोगवटा प्रमाणपत्र निर्गमित करावे अशी भूमिका घेतली आहे व हीच भूमिका एमसीझेडएमपी केंद्रीय पर्यावरण मंत्रालयाकडे मंजूरीसाठी सादर केलेल्या प्रारूप किनारवर्ती क्षेत्र व्यवस्थापन योजना (सीझेडएमपी) मध्ये कायम ठेवली आहे.एमसीझेडएमपी मंजूरीसाठी सादर केलेल्या सीझेडएमपीला केंद्रीय पर्यावरण मंत्रालयाने दि.२८/०२/२०१९ अन्वये मान्यता दिलेली आहे. या मंजूरीचे तारखेपासून सीझेडएमपी १९९१ व सीझेडएमपी २०११ चे तरतुदीप्रमाणे मंजूर प्रकल्प नियमानुसार असल्याने, त्यांना संबंधित नियोजन/२

महाडच्या तारीक गार्डन इमारती दुर्घटनेप्रमाणे पनवेल परिसरात सुद्धा बेकायदेशीर इमारतीबाबत होण्याची शक्यता ; रहिवाशी हवालदिल

दै.रायगड नगरी । पनवेल

२४ ऑगस्ट रोजी महाड शहरातील काजळपुरा खारखांड मोहळा येथील तारीक गार्डन ही इमारत पत्यासारखी कोसळून येथील नाहक रहिवाशांचा बळी तर गेलाच त्याचप्रमाणे अनेक जण जखमी सुद्धा झाले. याला कारण फक्त बेकायदेशीर करण्यात आलेले बांधकाम प्रामुख्याने आहे. अशाच प्रकारच्या अनेक इमारती पनवेल परिसरात शहरासह ग्रामीण भागात उभारण्यात आल्या असून त्यांचा कालावधी सुद्धा कमी दिवसांचा असल्याने एखाद्या वेळेस सध्याच्या पावसाळी दिवसात इमारत पडण्याच्या दुर्घटना होण्याची शक्यता नाकारता येत नाही.

पनवेल शहरासह ग्रामीण भागात सुद्धा अनेक बेकायदेशीररित्या इमारती उभारण्यात आल्या आहेत. काही बांधकाम व्यावसायिकांनी तर नुसते सांगाडे उभे करून ग्राहकांकडून पैसे काढून घेवून ते पसार झाले आहेत. तर ग्राहकांनी स्वः खर्चाने कच्च्या विटांचे बांधकाम करून त्यात ते राहत आहेत. हे सर्व प्रकार

धोकादायक असून पनवेल परिसरातील अनेक ग्रामीण भागात अशा इमारती उभारिल्या आहेत. त्याचप्रमाणे नैना प्रकल्प हद्दीत सुद्धा अशा प्रकारची बांधकामे करण्यात आली आहेत. त्यामध्ये प्रामुख्याने सुकापूर, पळसपे इतर ठिकाणी ही बांधकामे जोरात दिसत आहेत. परंतु या इमारतींना आवश्यक असणारे अनेक परवाने सुद्धा घेण्यात आले नाहीत. तर काही ठिकाणी फक्त ग्रामपंचायतीच्या एनओसी घेवून बांधकाम करण्यात आले आहे. अशांमध्ये अनेक शासकीय कर्मचारी व अधिकार्यांना अर्थपूर्ण व्यवहाराने बांधून ठेवून या इमारती उभ्या करून त्या ग्राहकांच्या माथी मारून बिल्डर पसार झाले आहेत.

अनेकांचे कोर्ट मॅटर सुद्धा सुरु असून अनेक तक्रारी या संदर्भात पनवेल शहर, पनवेल तालुका, कामोठे, खांदेक्षर, खारघर आदी पोलीस ठाण्यात तक्रारी सुद्धा करण्यात आल्या आहेत. किरकोळ भाग पडणे हे तर नेहमीचे झाले असून एखादी मोठी दुर्घटना घडल्यावर संबंधित अधिकार्यांना जाग येणार का? व ते

त्यानंतर कारवाई करणार का? असा सवाल सुद्धा येथे राहणारे रहिवाशी करीत आहेत.

सध्या रहिवाशी हवालदिल झाले असून महाड सारखी येथे दुर्घटना घडल्यास अनेक जणांचा नाहक जीव जाणार हे निश्चित आहे. काही ठिकाणी बांधकाम व्यावसायिकांनी सोसायटीचे रहिवाशी भोगवटाप्रमाणपत्र देण्याच्या नावाखाली फसवणूक केली आहे. सोसायटी स्थापून १२० दिवसांच्या आत जमीन हस्तांतरीत प्रक्रिया सोसायटीच्या नावे करावी लागते. ती जमीन हस्तांतरण प्रक्रिया (कन्व्हेयंस डीड) अनेक ठिकाणी पार पडले नसल्याचे दिसून येत आहे. त्याबाबत बांधकाम व्यावसायिकाला रहिवाशांनी विचारणा केली असता त्यांना उडवाउडवीची उत्तरे दिली जात आहे. यामुळे सुद्धा ग्राहकांची फसवणूक होत असून याबाबत आता पनवेल महानगरपालिका तसेच सिडकोने व नैना विभागाने याकडे लक्ष घालून संबंधित इमारतीचे स्ट्रक्चरल ऑडीट करावे अशी मागणी स्थानिक रहिवाशी करीत आहेत.



उरण तालुक्यातील खोपटे - बांधपाडा येथील शिवकृपा शिवगौरा मंडळाने ८९ वर्षाची परंपरा जपणूक करीत शिवगौऱ्याची प्रतिष्ठापना केली आहे.



माथेरान क्षत्रिय मराठा समाज अध्यक्ष प्रवीण सकपाळ यांच्या घरी विराजमान झालेली आकर्षक गणेश मूर्ती



माथेरान नागरी सहकारी पतसंस्था सभापती हेमंत हनुमंत पवार यांच्या घरी गणेशोत्सव निमित्ताने कोरोना या विषयावर उत्तम प्रकारे देखावा सादर करण्यात आला यावेळी हा देखावा पाहताना पत्रकार मुकुंद रांजाणे आणि पत्रकार मिलिंद कदम

पालीत कोरोना नियंत्रणासाठी प्रशासनाने कंबर कसली!

स्पेशल टास्क टिमची निर्मिती ; युद्धपातळीवर करणार काम

दै.रायगड नगरी । सुधागड/पाली

सुधागड तालुक्याचे मुख्यालयाचे ठिकाण असलेल्या पालीत सध्या सर्वात जास्त कोरोना बाधित रुग्ण आहेत. त्यामुळे कोरोनाला लवकर आळा घालण्यासाठी प्रशासन युद्धपातळीवर काम करणार असून त्यासाठी प्रभागानुसार शासकीय अधिकारी, वैद्यकीय कर्मचारी, लोकप्रतिनिधी व शिक्षक यांच्या स्पेशल टास्क टीमची निर्मिती केली असल्याची माहिती पाली-सुधागड तहसीलदार दिलीप रायण्णावार यांनी गुरुवारी (ता.२७) दिली आहे.

बुधवारी (ता.२६) मिळालेल्या आकडेवारीनुसार सुधागड तालुक्यात ४३ सक्रिय कोरोना बाधित रुग्ण आहेत. आणि यातील तब्बल ३२ रुग्ण हे पालीतील आहेत. याबरोबरच पालीतील ३ ते ४ जणांचा कोरोनामुळे मृत्यू देखील झाला आहे. परिणामी पालीतील नागरिक घाबरले आहेत. या पार्श्वभूमीवर पालीतून कोरोनाला हद्दपार



करण्यासाठी सुधागड-पाली तहसीलदार दिलीप रायण्णावार यांनी स्पेशल टास्क टिमची निर्मिती केली आहे.

पालीतील प्रत्येक प्रभागात एक ग्रामपंचायत सदस्य त्यांच्या सोबत प्रत्येकी १ सरकारी अधिकारी, १ आरोग्य सेवक (एमपीडब्ल्यू), २

आशा सेविका, १० शिक्षक आणि या सर्वांवर नियंत्रण ठेवण्यासाठी ३ अधिकारी असणार आहेत. तहसीलदार दिलीप रायण्णावार व तालुका वैद्यकीय अधिकारी डॉ. शशिकांत मडवी, गटविकास अधिकारी गजानन लेंडी, सरपंच गणेश बाळके, उपसरपंच विजय मराठे व

ग्रामविकास अधिकारी ए. एस. जमठाडे यांच्या देखरेखीखाली ही टीम काम करणार आहे. घराघरात जाऊन लोकांची तपासणी व माहिती घेतली जाईल. त्याबरोबर आजारी रुग्णांना कोविड टेस्ट, योग्य वैद्यकीय मदत व सुविधा पुरवली जाणार आहे. असे तहसीलदार दिलीप रायण्णावार यांनी माहिती देताना सांगितले.

आजारी पडल्यास लोकांनी घरी बसू नये ताबडतोब सरकारी दवाखान्यात जावे. खाजगी डॉक्टरांनी देखील कोविड ची लक्षणे असणारा रुग्ण आल्यास ताबडतोब त्यांची कोविड टेस्ट करण्यास सांगावे किंवा त्यांना सरकारी रुग्णालयात पाठवावे. आणि त्याची माहिती प्रशासनाला कळवावी. प्रशासन व आरोग्य यंत्रणा योग्य प्रकारे काम करत आहे. नागरिकांनी प्रशासनाला सहकार्य आणि नियमांचे पालन करून खबरदारी घ्यावी असे आवाहन तहसीलदार दिलीप रायण्णावार यांनी केले आहे.

कोरोना रोगाबद्दल शंका आणि त्याचे समाधानकारक निरसन उपक्रमाचे आयोजन

दै.रायगड नगरी । उरण

उरण मेडिकल असोसिएशन आणि ब्रिथ ह्यूमॅनीटी फाउंडेशन यांच्या संयुक्त विद्यमाने उरण मधील नागरिकांसाठी कोरोना रोगाबाबत समाजात असलेले गैरसमज, अंधश्रद्धा दूर करणारे व सत्य माहिती देण्याचा उपक्रम आयोजित केलेला आहे.

कोरोना काळात कोरोना महामारीबद्दल जनतेच्या मनात खुप प्रश्न निर्माण झालेले आहेत. अशा विविध प्रश्नांचे उत्तर देण्यासाठी आणि शंकांचे निरसन करण्यासाठी बालरोगतज्ञ व उरण मेडिकल असोसिएशनचे अध्यक्ष डॉ.विकास मोरे हे जनतेची मदत करणार आहेत. कोरोना रोगाविषयी जनतेच्या मनात कोणताही प्रश्न असेल, कोणतीही शंका, कोणतीही भीती निर्माण झाली असेल किंवा कोणतीही माहिती हवी असेल तर ते विचारण्याची संधी उरण कराना मिळणार आहे. ज्यामुळे कोरोना रोगाच्या काळात तुम्हाला व्यवहार करण्यास मदत होईल.कोरोना रोगाविषयी प्रत्येक प्रश्नाचे स्वागत असून त्याचे योग्य उत्तर देण्याचा प्रयत्न उरण मधील रोहन घरत ब्रिथ ह्यूमॅनीटी फाउंडेशन मार्फत करणार आहेत. त्यासाठी व्हाट्स एप नंबर ९८९९३९९२९२ वर जनतेची प्रश्न विचारवा असे आवाहन रोहन घरत यांनी केले आहे. डॉक्टर विकास मोरे यांच्या मार्गदर्शनाने जनतेला त्यांचे योग्य उत्तर देण्याचे प्रयत्न या माध्यमातून करण्यात येणार असल्याची माहिती रोहन घरत यांनी दिली आहे.

कोरोना उरणमध्ये हळूहळू येतोय नियंत्रणात

दै.रायगड नगरी । उरण

आपण बहुतेकजण दररोज पाचनंतर उरणमधील कोरोनाग्रस्तांचा तक्ता पाहतो. किती रुग्ण पॉझिटिव झाले, किती रुग्ण बरे झाले व किती लोकांचा दुर्दैवाने अंत झाला. हे आपण बघतो. गेल्या काही दिवसापासून बाधित रुग्णांची संख्या नियंत्रणात आहे. ही दिलासा देणारी गोष्ट आहे.असे मत व्यक्त करत कोरोना मुक्त उरण करण्याचा संकल्प सर्वांनी एकत्र येऊन करावा असे आवाहन गच्छद चे विश्वस्त भूषण पाटील यांनी उरण मधील नागरिकांना केले आहे.

जगातील कोरोना महामारीचा अभ्यास केल्यास असे दिसून येते की, ज्या ठिकाणी बरे होणाऱ्यांची संख्या बाधित होणाऱ्या संख्येच्या ८० टक्केपेक्षा जास्त होते. तेथे उच्चांक गाठला असे समजतात. उरणमध्ये ही अवस्था आहे असे वाटते. हा आलेख कमी-कमी होत आहे.

परंतु बेसावध न राहता जास्तीत-

जास्त खबरदारी घेण्याची गरज आहे. चालू काळ मोठ्या सणांचा आहे. गणपती उत्सव, नवरात्री, दिवाळी हे मोठे सण येणार आहेत. यंदाच्या वर्षी नियोजन करून कुठल्याही प्रकारे मोठा जमाव होणार नाही. याची खबरदारी घेण्याची गरज आहे.असेही त्यांनी सोशल मीडियाद्वारे नागरिकांशी संवाद साधत सांगितले.

आपल्या राहत्या घरातील नातेवाईकांना सोडून शक्यतो कोणालाही दोन मीटरच्या अंतरामध्ये येऊ न देण. व स्वतःही न जाणं. याचे काटेकोर पालन करा. आपण हाताचा वापर जास्त करतो. म्हणून वारंवार हात धुवा व सॅनिटायझर-मास्कचा वापर करा. या गोष्टीचे पालन केल्यास आपण उरण तालुका कोरोनामुक्त करू शकतो. गेल्या दोन-तीन महिन्यांमध्ये मी अनेक कोरोना रुग्णांना जेएनपीटी व इतर रुग्णालयांमध्ये ऍडमिट करण्यास सहकार्य

केले आहे. त्यातील बहुतांश सर्वच लोक बरे होऊन घरी परतले. कोरोना होऊ न देणे व झाल्यास उपचार घेऊन बरे होणे व खबरदारीचे उपाय काटेकोरपणे पाळल्यास आपण उरण कोरोनामुक्त करू शकतो. तसा निर्धार या गणेशोत्सवात करूया. श्रद्धाळू जनता गणपतीला विघ्नहर्ता मानते. माझ्यासारखा माणूस डॉक्टर, नर्सस, वॉर्डबॉय, सफाई कामगार व समाजसेवक यांना विघ्नहर्ता मानतो.सर्वांच्या सहकार्याने उरण कोरोनामुक्त होवो.हीच सिद्धिच्छा असे मत गच्छद विश्वस्त भूषण पाटील यांनी व्यक्त केले आहे.भूषण पाटील यांनी कोरोना काळात अनेक गोरगरीब लोकांना मदत केली आहे. ते अंधून मधून सोशल मीडिया द्वारेही जनतेशी योग्य तो संवाद साधत असतात.यावेळी सोशल मीडियाद्वारे संवाद साधत त्यांनी कोरोना मुक्त उरणचा संकल्प करत तसे आवाहनही उरणकरांना केले आहे.

पनवेल महानगरपालिकेचे पर्यवेक्षक औषध फवारणी व धुर फवारणीचे अधिकारी सचिन दुन्द्रेकर ठरतात खऱ्या अर्थाने कोव्हीड योद्धा

दै.रायगड नगरी । पनवेल

कोरोना विषाणूची लागण पनवेल शहरात होताच गेल्या सहा महिन्यांपासून या रोगाविरुद्ध लढण्यासाठी अनेक जण जीवाची बाजी लावत आहेत. आज आपले घर दार विसरून पनवेल कोरोनामुक्त करण्यासाठी अनेक सरकारी अधिकारी आणि कर्मचारी लढत आहेत. त्यामध्ये पनवेल महानगरपालिकेचे पर्यवेक्षक औषध फवारणी व धुर फवारणीचे अधिकारी सचिन दुन्द्रेकर सुद्धा खऱ्या अर्थाने कोव्हीड योद्धा म्हणून सर्वासमोर येत आहेत.

गेल्या सहा महिन्यांपेक्षा जास्त कालावधीत त्यांना देण्यात आलेली पनवेल महानगरपालिकेची जबाबदारी त्यांनी प्रामाणिकपणे अधिकार्यांच्या मार्गदर्शनाखाली व सहकार्यांच्या साथीने पार पाडली असून आजही तात्काळ फोन केल्याने पनवेलकरांच्या सेवेसाठी ते हजर असतात. पनवेल महानगरपालिकेकडून

त्यांना कोरोना रुग्णांची माहिती मिळताच ते त्या घरी जाऊन त्या रुग्णांचे घर, परिसर व सोसायटी औषध फवारणी सॅनिटायझर फवारणी व धुर फवारणी करून घेतात. जेणेकरून कोरोनाची लागण इतरांना होवू नये. हे काम सकाळपासून संध्याकाळपर्यंत सुरुच असते. दरम्यानच्या काळात रुग्णांना ने-आण करणारी रुग्णवाहिका ही प्रत्येक रुग्णांनंतर ते सॅनिटायझर करून देत असतात. त्याशिवाय सदर गाडी बाहेर काढून देत नाहीत. एखाद्याचा दुर्दैवी मृत्यू झाल्यास त्या मृतदेहाला सॅनिटायझर करणे, अमरधाम असो किंवा दफनभूमी असो त्या भागात सॅनिटायझर करणे, त्यासाठी येणारी शववाहिनी तेथील कर्मचारी यांना सॅनिटायझर तात्काळ करण्याचे काम त्यांचे पथक करत असते. यासाठी महापालिकेत २४ तास एक कर्मचारी ठेवण्यात आला आहे व त्याला माहिती मिळताच तो आपल्या पथकासह त्या ठिकाणी जातो.

सचिन दुन्द्रेकर यांनी आतापर्यंत पनवेल परिसर व काळुंद्रे परिसरातल ८५० च्या वर इमारतीमध्ये व घरांमध्ये सॅनिटायझर, धुर फवारणी, औषध फवारणी केली आहे. पनवेल शहरातून कोरोना पूर्णपणे निघून जाईपर्यंत ही सेवा महापालिकेच्या माध्यमातून देत राहणार आहेत. यासाठी त्यांना आयुक्तांसह महापौर व इतर सर्व नगसेवक, अधिकारी, कर्मचारी यांचे सहकार्य नेहमीच लाभत असल्याचे त्यांनी सांगितले. अनेक वेळा एखाद्या ठिकाणी पोहोचण्यास वेळ होतो. परंतु कित्येकदा रुग्णांचा आकडा वाढत असल्याने तात्काळ त्या ठिकाणी जाता येत नाही अशी खंत सुद्धा त्यांनी व्यक्त केली आहे. तरी सुद्धा रात्री उशिरापर्यंत आमचे काम सुरु असल्याची माहिती त्यांनी दिली. यामुळेच ते खऱ्या अर्थाने एखाद्या कोव्हीड योद्धामाणे आपली भूमिका बजावित आहेत व त्यांचे पनवेलकर कौतुक करीत आहेत.



संत रोहिदास नगर येथे शंकर तांबे यांच्या घरी गौरी पूजनाचा कार्यक्रम आकर्षक पध्दतीने साजरा

पोलादपूर सार्वजनिक गणेशोत्सवात कोरोनामुळे शुकशुकाट

दै.रायगड नगरी । पोलादपूर

नगरपंचायतीच्या हिंदूहृदयसम्राट स्व.बाळासाहेब ठाकरे सभागृहामध्ये सार्वजनिक गणेशोत्सवाची सुरुवात गणेशचतुर्थीला शनिवारी झाल्यानंतर गेल्या काही दिवसांतील कोरोना रुग्णांच्या माहितीमुळे दर्शनासाठी भाविकांची गर्दी अत्यल्प दिसून आली.

यावर्षी मंडळाचे अध्यक्षपद सिध्देश शेट, कार्याध्यक्ष अमरदीप नगरकर, उपाध्यक्ष अवधूत मोहिरे व महेश निकम, खजिनदार संकेत आंबावकर, सचिव सिध्देश शेट, सहसचिव शुभम दरेकर आणि



सहखजिनदार रितेश मोरे आदींसह कार्यकर्ते व गणेशभक्तांनी यावर्षी

कोरोना जनजागृती आणि विविध सामाजिक संदेश देणाऱ्या फलकांसह

आकर्षक देखावा आणि रोषणाई सजावट केली आहे.

गेल्या काही दिवसांपासून पोलादपूर शहरासह तालुक्यामध्ये सातत्याने स्थानिकांचा उपचारादरम्यान अन्यत्र मृत्यू झाल्याच्या बातम्या चर्चेत आल्याने कमालीची भीती पसरली असून यापार्श्वभूमीवर जरी गणेशोत्सवाला भाविकांचा प्रतिसाद मिळत नसला तरी पाच दिवसांचे गौरीगणपतीचे विसर्जन झाल्यानंतर भाविकांच्या गर्दीत वाढ होऊ शकेल, असे कार्यकर्त्यांचे आणि पदाधिकाऱ्यांचे म्हणणे आहे.

कोलाड खांब देवकान्हे विभागातील पाच दिवसांच्या गौरी गणपती बाप्पांचे विसर्जन मोठ्या भक्तिमय वातावरणात

दै.रायगड नगरी । गोवे-कोलाड

मुंबई-गोवा महामार्ग लागत जोडल्या गेलेल्या कोलाड खांब देवकान्हे विभागातील ग्रामस्थानी नजिक असलेल्या कुंडलिका,महिसदरा नदीत तसेच या परिसरातील तलाव या ठिकाणी पाच दिवसांच्या गणपती बाप्पा व गौरींचे विसर्जन कोरोना संकटावर मात करत व सोशल डिस्टन्सचा पालन करत भक्तिमय वातावरणात बाप्पांना निरोप देण्यात आला.

मुंबई-गोवा महामार्गावरील लगत असणाऱ्या कोलाड-आंबेवाडी,वरसगाव, पुई, पुगाव,गोवे,मुठवली, शिरवली, खांब, वैजनाथ व परिसरातील नडवली, तळवली तर्फे अष्टमी, चिल्हे, धानकान्हे, बाहे,

देवकान्हे सह विभागातील अन्य आदिवासी वाड्यापाड्यांवरील सर्व गणेश भक्तांनी गणरायाला गणपती बाप्पा मोरया,पुढच्या वर्षी लवकर या आणि राज्यासह देशावर व संपूर्ण जगावर आलेल्या कोरोना संसर्ग विषाणूचे संकट दूर कर अशी मनोभावे प्रार्थना करत गणरायाचे विसर्जन केले. तसेच पायी हळु हळु चाला । मुखाने गजानन बोला ॥ अशा जयघोष नामस्मरणात पाच दिवसांच्या गणरायांना व गौरींना भक्तिमय वातावरणात व थाटामाटात निरोप देण्यात आला,तसेच भक्तांकडून एकच प्रार्थना करण्यात आली की सर्व ठिकाणी आलेले कोरोनाचे संकट दूर कर सर्वांना सुखी ठेव अशी गणरायाकडे प्रार्थना करण्यात आली.

श्री गणेशाची घरोघरी प्राणप्रतिष्ठापना केल्यानंतर पावसाचा ओघ ओसरला आणि पावसाने विश्रांती असल्याने अनेक भक्तांच्या पूर्णपरिस्थितीची चिंता दूर झाली आणि पाच दिवसांच्या गणरायांचे व गौरींचे विसर्जन भक्तिमय वातावरण करण्यात आले, प्रसंगी यावेळी कोरोना संकटाचे तसेच कायदा आणि सुव्यवस्थेचा पालन करत कोलाड खांब देवकान्हे सह विभागातील भाविकांनी गणरायाला भक्तिमय वातावरणात निरोप दिला तसेच कोणताही अनुचित प्रकार घडू नये यासाठी कोलाड विभागीय पोलिस यंत्रणेकडून गावो गावी कोरोनाचे व कायदा आणि सुव्यवस्थेच्या सूचना देण्यात आल्या होत्या.



रायगड जिल्ह्यात गणपती बाप्पा मोरयाच्या गजरात गौरी-गणपतींचे विसर्जन

दै.रायगड नगरी । आगरदांडा

आज गौरी गणपती सात दिवसांनी आपल्या लाडक्या बाप्पाच विसर्जन होत आहे. गणेशोत्सव म्हटलं की कोकणातील घराघरात आनंदी व भक्तिमय वातावरण असतं. मात्र, यावर्षी कोरोनाचे सावट असल्याने गणेश चतुर्थी कोकणी माणूस अत्यंत साध्या पद्धतीने मात्र उत्स्फूर्तपणे साजरा करत आहे. दरवर्षी वाजत गाजत आपल्या लाडक्या बाप्पाच विसर्जन मिरवणूक काढत केलं जातं. मात्र, कोरोनाच सावट असल्याने साध्या पद्धतीने गणेश विसर्जन केले जात आहे. यंदा गणेशोत्सव साध्या पद्धतीने साजरा करण्यात येत आहे. आज गौरी



गणपतीचे विसर्जन केले जात आहे. कोरोनाच्या पाश्चिमीवर गर्दी टाळण्यासाठी प्रशासनाकडून नियमावली ठरवून दिली होती. विसर्जन मिरवणूक न करण्याचे आवाहन करण्यात आले आहे. समुद्र किनारी व नदी साध्या पद्धतीने आपल्या लाडक्या बाप्पाच विसर्जन केले जात आहे.

कोरोना महामारीमुळे अतिशय शांततेत आणि सोशल डिस्टन्सिंगचे पालन करत 'गणपती बाप्पा मोरया, पुढच्या वर्षी लवकर या...' असा यज्ञोप करीत घरगुती गणपतीचे आणि गौरीचे विसर्जन नागरिकांनी उत्साहात केले. गणपती म्हणजे महाराष्ट्राचं लाडकं दैवत. वर्षभर आपण

बाप्पांची केवढ्या आतुरतेनं वाट पाहत असतो ना! बाप्पांच्या आगमनाची तयारी अगदी महिनाभर आधीपासून घराघरांत सुरू झालेली असते.

बाप्पासाठी मखर, फुलांची आरास, नैवेद्य सारी लगबग असते. आज निरोप देताना गणेशभक्त भावूक होत असतात.

सर्व गणेश भक्तानी गणरायाकडे साकड घातल की देशावर कोरोनाचा संसर्ग रोग पसरला आहे तो लवकर दुर होवून दे. मुरुड पोलीस ठाण्याचे सहाय्यक पोलीस निरीक्षक - रंगराव पवार यांच्या नेतृत्वखाली मुरुड पोलीस ठाणे हद्दीतील विसर्जन स्थळावर चांगला बंदोबस्त ठेवण्यात आला होता.



नागोठणे परिसरातील पाच दिवसांच्या बाप्पांना व गौरींना निरोप सर्पमित्र उमेश काळे यांनी अजरग अजरगाला दिले जीवदान

१०८० खासगी व ३ सार्वजनिक बाप्पांचा समावेश

दै.रायगड नगरी । वाकण

कोरोना विषाणूच्या जागतिक महामारीच्या पाश्चिमीवर बाप्पांच्या विसर्जनासाठी गणेश भक्तांवर अनेक बंधने आल्याने नागोठणे शहर व परिसरातील पाच दिवसांच्या बाप्पांना साधेपणाने निरोप देण्यात आला. नागोठणे पोलीस ठाणे हद्दीतील नागोठणे शहर व परिसरातील पाच दिवसांच्या १०८० खासगी व रिलायन्स टाऊनशीप, कातळावाडी व पिंपळवाडी येथील ३ सार्वजनिक गणपती बाप्पांना तसेच माहेरवासीन असलेल्या ३७५ गौरींना गुरुवारी (दि. २७) भाववपूर्ण निरोप देण्यात आला.

नागोठणे शहर व ग्रामीण भागात आपल्या लाडक्या बाप्पांना निरोप देण्यासाठी दुपारी तीन वाजल्यापासूनच सुरुवात झाली होती. बाप्पांची विसर्जन

आरती ही आपापल्या घरातच करावी. विसर्जन घाटावर आरती घेऊ नये. तसेच विसर्जन घाटावर येताना कोणीही भाविक लहान मुले व जेष्ठ नागरिक यांना घेऊन येणार नाहीत, त्याच बरोबर बाप्पाची मिरवणूक अगर त्यासोबत कोणीही कोणत्याही प्रकारचे वाद्य वाजविणार नाहीत. विसर्जन करीता फक्त ४ भाविकांनी यायचे आहे.

तसेच कोरोना विषाणू संसर्ग अनुषंगाने यावर्षी आपल्याला अगदी साध्या पद्धतीने विसर्जन करावयाचे आहे व शासनाने जाहीर केले नियमावली नुसार नियमाचे पालन करावयाचे आहे असे आवाहन भाविकांना नागोठणे पोलिस ठाण्याकडून करण्यात आल्याने दरवर्षी विसर्जनाच्या वेळी गणेश भक्तांकडून पारंपारिक पद्धतीने ढोल ताशांच्या गजरात वाजत, गाजत,

नाचत निघणारी बाप्पांची मिरवणूक काढता न आल्याने गणेश भक्तांचा थोडासा हिरमोड झाला.

नागोठणे शहरात आपल्या लाडक्या बाप्पांना कुणी सजविलेल्या हातगाडीवर, कुणी कारमध्ये तर कुणी टॅपोत सामूहिकरित्या अंबा नदिकिनारील विसर्जन घाटावर आणून निरोप दिला. नागोठणे व परिसरात तलाव व अंबा नदी यामध्ये बाप्पांचे विसर्जन करण्यात आले. नागोठण्यातील खडकआळीसह जोगेश्वरी नगर व इतर आळीतील गणेश भक्तांनी श्री जोगेश्वरी मातेच्या मंदिरासमोरील तलाव-तच बाप्पांचे विसर्जन करून निरोप दिला. नागोठणे पोलीस ठाण्याचे निरीक्षक दाद-साहेब घुट्टकडे यांच्या मार्गदर्शनाखाली यावेळी सर्व विसर्जन स्थळी सर्वत्र चोख बंदोबस्त ठेवण्यात आला होता.

दै.रायगड नगरी । खांब-रोहा

रोहा तालुक्यातील खारी - काजुवाडी येथील सर्पमित्र उमेश काळे यांनी आरे बु.येथे गडद रंगाचे चट्टे-पट्टे असणाऱ्या अजरग सापाला सुरक्षितरित्या पकडून जीवदान दिले आहे.

आरे बुद्रुक येथील रहिवासी गणेश दळवी यांच्या गुरांच्या गोठ्या मध्ये अगदी अडचणीच्या ठिकाणी गडद रंगाचे चट्टे पट्टे वाला साडे नऊ फूट लांबीचे अजरग साप पकडले. गणेश चे वडील रात्री गुरांच्या गोठ्या कडे गुरांना चारा घालण्या करिता गेले असता भले मोठाले गडद रंगाचे चट्टे पट्टे असणाऱ्या अजरग निदर्शनास आले असता त्यांनी त्यांचा मुलगा गणेश ला दाखविले त्याने त्वरित खारी - काजुवाडी येथील सर्पमित्र उमेश काळे यांना फोन केले. क्षणाचाही विलंब न करता काही मिनिटांमध्ये मंगळवार रात्री १०:३० वाजताच्या सुमारास आरे बुद्रुक येथे घटनास्थळी धाव घेत मोठ्या शिताफीने



अजरग व चतुराईने अजरग सारख्या अजरग सापाला पकडून आणि दूर जंगलामध्ये सुखरूप सोडून जीवदान दिले.

सर्पमित्र उमेश काळे यांनी तत्परता दाखवून त्वरित अजरग सापाला पकडून स्वतःच्या गणेश दळवी च्या वडिलांना दिल-ता दिल्याने त्याचे माजी सरपंच सुधाकर शिंदे, श्रीधर अण्णा शिंदे, सुरेश शिंदे आदी ग्रामस्थ मंडळीने त्याचे आभार मानून कौतुक केले आहे.

सर्पमित्र उमेश काळेला साप पकडण्यासाठी खुप ठिकाणी बोलावले जाते व क्षणाचाही विलंब न करता तोही साप पकडण्यासाठी त्वरीत जाऊन सापाला पकडून सुरक्षितरित्या, सुखरूप सोडून जीवदान देत आला आहे. त्याने आतापर्यंत जवळ जवळ दीडशेहून अधिक विषारी व विनविषारी साप पकडून त्यांना जीवदान दिले आहे.

बेलवाडी आदिवासी वस्तीवर गेलेली वीज पुन्हा सुरु



दै.रायगड नगरी । उरण

सारडे ग्रामपंचायतमध्ये मोडणाऱ्या अतिशय दुर्गम अश्या डोंगरात वसलेल्या बेलवाडी या आदिवासी कातकरी वाडीवर विजेचा मोठा प्रश्न निर्माण झाला होता. परंतु अतिशय प्रतिकूल परिस्थितीत वादळी पाऊस कोसळत असताना देखील त्या कातकरी वाडीवर महावितरणचे कर्मचाऱ्यांनी विजेचा पुरवठा पूर्ववत केला. तेथे जाणारी वायर ही अश्या वाटेवरून जाते की तिथे कोणी पोहचू शकत नाही. तरीही आपला जीव धोक्यात घालून विजेची दुरुस्ती केली. आणि पंधरा दिवस गेलेली वीज पूर्ववत करून आदिवासी कातकरी लोकांचा मोठा प्रॉब्लेम सोडवला.

हे काम कॉंग्रेस विभागाचे वीज तंत्री समाधान पाटील, कुंदन पाटील आणि त्यांचे सहकारी यांनी पूर्ण केले. त्यांना चांगल्या प्रकारे मार्गदर्शन प्रथमेश मयेकर आणि शकील खाटिक यांनी केले. याबाबत सामाजिक कार्यकर्ते संतोष पवार, प्राध्यापक राजेंद्र मढवी यांनी स्वतः उरण तालुका महावितरणचे अतिरिक्त कार्यकारी अभियंता हरिदास चौडे यांना भेटून त्यांचे आणि त्यांच्या कार्यशील टीम चे आभार मानले. एकीकडे वीज कर्मचाऱ्यांच्या बाबतीत अनेक तक्रारी पहायला मिळतात येथे मात्र वीज कर्मचाऱ्यांची माणुसकी पाहायला मिळाली. वीज कर्मचारी हे याच अर्थाने खरे कोरोना योद्धा असून या कर्मचाऱ्यांचे सर्वत्र कौतुक करण्यात येत आहे.

धुळे येथील विद्यार्थी मित्रांना झालेल्या अमानुष मारहाणीचा जाहीर निषेध : विक्रांत पाटील

दै.रायगड नगरी । पनवेल

गेल्या अनेक दिवसांपासून महाराष्ट्र भारतातील विद्यार्थी परीक्षा न घेता जमा करण्यात आलेले परीक्षा शुल्क परत करावे व कोरोना मुळे नागरिकांची खालावलेली आर्थिक परिस्थिती पाहता येत्या २०२०-२१ या शैक्षणिक वर्षात शिक्षण शुल्क कमी करण्यात यावे अशा रास्त मागण्या करत आहेत, धुळे येथे याच मागण्या पालक मंत्री अब्दुल सत्तार यांच्या समोर मांडण्यासाठी गेलेल्या विद्यार्थ्यांवर पालकमंत्र्यांच्या उपस्थितीत अत्यंत अमानुष मारहाण करण्यात आली, गोर गरीब विद्यार्थ्यांवरिल या मारहाणीचा भारतीय जनता युवा मोर्चा महाराष्ट्र प्रदेश म्हणून आम्ही जाहीर निषेध करीत असल्याचे भाजयुमो प्रदेश अध्यक्ष श्री विक्रांत पाटील यांनी सांगितले. कोणत्या गुंडांना ही अशी मारहाण करीत नाहीत अश्या अमानुष प्रकारची मारहाण धुळे पालक मंत्री अब्दुल सत्तार यांच्या समोर त्यांच्या निदर्शानुसार गोर गरीब विद्यार्थी मित्रांना करण्यात आली, त्यामुळे हे मोगलाई वृत्तीने चालणारे सरकार असल्याची टिका विक्रांत पाटील यांनी केली.

त्याच अनुषंगाने त्यांनी कोरोना वैश्विक महामारीमुळे महाराष्ट्रातील अनेकांची आर्थिक परिस्थिती हालकीची झाली आहे याचा विचार करता विद्यापीठांचे शैक्षणिक वर्ष २०२०-२१ चे ३०% शैक्षणिक शुल्क कमी करण्यात यावे. तसेच उर्वरित आकारण्यात येणारे शुल्क हफत्यामध्ये भरण्याची सुविधा उपलब्ध करून देण्यात यावी. अंतिम वर्ष वगळता ज्या वर्षाच्या परीक्षा झाल्या नाहीत अशा सर्व विद्यार्थ्यांचे परीक्षा शुल्क विद्यापीठांनी विद्यार्थ्यांना परत करावे. अंतिम वर्ष वगळता ज्या वर्षाचे निकाल विद्यापीठांने जाहीर केले आहेत. त्यामध्ये सरासरी गुणांच्या आधारे निकाल जाहीर करण्यात आले परंतु जे विद्यार्थी प्रथम सत्रात सर्व विषयात

उत्तीर्ण झाले होते. अशा विद्यार्थ्यांना देखील काही विषयात अनुत्तीर्ण केले आहे. अशा सर्व विद्यार्थ्यांचे पुनर्मुल्यांकन करून निकाल घोषित करण्यात यावे. तसेच परिक्षेबाबत या धोरणाच्या पातळीवरील घोळामुळे जे विद्यार्थी अनुत्तीर्ण झाले आहेत त्या सर्व विद्यार्थ्यांच्या बाबतीत सहानुभूती पूर्वक विचार करून त्यांना उत्तीर्ण करण्यात यावे. उपरोक्त मागण्यांसाठी दिनांक २६ ऑगस्ट २०२० रोजी धुळे येथील विद्यार्थ्यांनी पालक मंत्री अब्दुल सत्तार यांची वेळ मागितली परंतु असंवेदनशील पालक मंत्र्यांनी भेट नाकारली, यामुळे संतप्त विद्यार्थ्यांनी पालकमंत्र्यांना समोर स्वतः च्या मागण्या मांडण्याचा प्रयत्न केला, यावेळी पालकमंत्र्यांच्या उपस्थितीत व आदेशानुसार गोरगरीब विद्यार्थ्यांवर अमानुष मारहाण करण्यात आली, हा प्रकार अत्यंत लाजिरवाना आहे, आशा मंत्र्याला पदावर राहण्याचा अधिकार नाही म्हणून त्यांचा राजीनामा मुख्यमंत्र्यांनी घ्यावा. वरील एकूण परिस्थिती पाहता महाराष्ट्रात शिक्षणाचा बोजवारा उडाल्याची परिस्थिती आहे, कोरोना च्या काळातही विद्यापीठ व राज्यशासन विद्यार्थ्यांची व पालकांची लूट करत आहे, चुकीच्या निकालांमुळे अनेक विद्यार्थ्यांचे आयुष्य उध्वस्त करण्याचे पाप उच्च शिक्षण मंत्र्यांनी केले आहे, याची जबाबदारी स्वीकारत उच्च व तंत्र शिक्षण मंत्री उदयसामंत यांचा राजीनामा घेण्यात यावा. तरी वरील मागण्यांवर सकारात्मक निर्णय व्हावा याकरिता महाराष्ट्र भरात सर्व जिल्हा अधिकारी कार्यालय तथा तहसील कार्यालय येथे निदर्शन करण्यात येणार आहेत आणि सकारात्मक निर्णय न झाल्यास भारतीय जनता युवा मोर्चा येत्या काळात महाराष्ट्र भरात या विषयावर तीव्र स्वरूपाचे आंदोलन छेडेल याची नोंद घ्यावी असे आवाहन भारतीय जनता युवा मोर्चा चे प्रदेश अध्यक्ष विक्रांत पाटील यांनी केले आहे.

तळोजा कारागृहातील कैद्यांची कोरोना तपासणी तातडीने करण्याची शिवसेनेची मागणी

दै.रायगड नगरी । पनवेल

खारघर येथील तळोजा कारागृहात मोठ्या प्रमाणात कैदी असून त्या कैद्यांची कोरोना तपासणी तातडीने करावी अशी मागणी शिवसेनेचे पनवेल तालुका उपमहानगर संघटक गुरुनाथ पाटील यांनी पनवेल महानगरपालिकेचे आयुक्तांना दिलेल्या निवेदनाद्वारे केली आहे.

तळोजा मध्यवर्ती तुरुंगात शिक्षा भोगत असलेल्या कैद्यांची कोरोना चाचणी करणे गरजेचे आहे. या तुरुंगात असणार्या ८० पेक्षा अधिक कैद्यांना कोरोनाची लागण झालेली आहे. त्यामुळे ही लागण फैलावत चालली असून मोठा धोका येथे काम करणार्या अधिकारी व कर्मचाऱ्यांना बसला आहे.

तरी तातडीने पनवेल महानगरपालिकेने लक्ष घालून या ठिकाणी सर्वच सरसकट कैद्यांची पोलीस अधिकारी व कर्मचाऱ्यांची कोरोना चाचणी करून घ्यावी अशी मागणी गुरुनाथ पाटील यांनी केली आहे.

कुष्ठरुग्ण बंधू भगिनींना अन्नधान्याचे वाटप

दै.रायगड नगरी । पनवेल

गोरारिंबांच्या सुख-दुःखात नेहमी धावून जाणारे दानशूर लोकनेते रामशेट ठाकूर यांच्या सहकार्याने व मार्गदर्शनाखाली भाजपचे उत्तर रायगड जिल्हाध्यक्ष कार्यसम्राट आमदार प्रशांत ठाकूर यांच्या नेतृत्वाखाली श्री. रामशेट ठाकूर सामाजिक विकास मंडळ आणि भारतीय जनता पक्ष पनवेल यांच्या संयुक्त विद्यमाने गणेशोत्सवात तब्बल ६० हजार कुटुंबांना गणेशोत्सव गोड करण्यासाठी अन्नधान्य दिले जात आहे. या अंतर्गत पनवेल शहरातील कुष्ठरुग्ण बंधू भगिनींना अन्नधान्याचे वाटप करण्यात आले.